

Title: Need to repair National Highway No. 65, construct a bye-pass on the said National Highway and a flyover on level crossing between Rajgarh and Churu in Churu Parliamentary Constituency, Rajasthan.

श्री राम सिंह कस्वां (चुरू): राष्‍ट्रीय राजमार्ग 65 राजस्थान का भाग विशेषतः रूप से चुरू जिले में अत्यंत ही खराब है। सड़क पूरी तरह से टूटी हुई है, वाहनों की बात तो छोड़िए आदमी का पैदल चलना ही दुर्‍आकर है। चुरू-सुजानगढ़ व लाडनूं शहरों के मध्य उक्त सड़क पर बड़े-बड़े खड्डे पड़े हुए हैं। कई बार तो वाहनों के फंसने की वजह से घंटों तक जाम लग जाता है। आम आदमी को कठिनाईयों का भारी सामना करना पड़ रहा है। वर्तमान में उक्त मार्ग राजगढ़-चुरू-सुजानगढ़ शहरों के मध्य से होकर गुजर रहा है, यहां वाहनों की भारी भीड़ रहती है, यहां बाई पास का निर्माण करना आवश्यक है। राजगढ़, चुरू रेल लाइन पर रेल उपरी पुल के अभाव में लंबी लाइनें लग जाती हैं। यहां रेल उपरी पुलों का निर्माण किया जाना आवश्यक है। मेरे संसदीय क्षेत्र में पीलीबंगा-भादरा-हरियाणा सीमा, सीरसा-भादरा-राजगढ़, डूंगरगढ़-सरदारशहर-राजगढ़, भिवानी-पिलानी-राजगढ़ राज्य राजमार्ग को राष्‍ट्रीय राजमार्ग घोषित किया जाए। इन सड़कों की हालत अत्यंत ही खराब है, व इनके निर्माण से काफी बड़ा भाग सीधा जुड़ जायेगा। सरदारशहर-चुरू, रतनगढ़-चुरू राज्य राजमार्गों का नवीनीकरण सी.आर.एफ. के अंतर्गत किया जाये।

मेरी सरकार से मांग है कि राष्‍ट्रीय राजमार्ग 65 का नवीनीकरण, बाई पास व रेल उपरी पुलों का निर्माण सिरसा-राजगढ़, श्रीडूंगरगढ़-राजगढ़, भिवानी-राजगढ़, पीलीबंगा-भादरा-हरियाणा सीमा राज्य राजमार्ग में परिवर्तन कर आम आदमी को सहत प्रदान की जाये।